



నెలనెలా నవ్వుల పండగ

మల్లాది వెంకటకృష్ణమూర్తి స్పెషల్

1. కాలేట్ 99.9% జెర్ప్స్ ని చంపితే మరి కాలేట్ ఏం చేస్తుంది?

అది కూడా 99.9% జెర్ప్స్ ని చంపుతుంది. - వాటి ఫీలింగ్స్ హార్డ్ కాకుండా.



2. ఎద్దులు, హిప్పోలు, ఏనుగుల నుంచి మనం ఏం నేర్చుకోవచ్చు?

ఆకుకూరలు, సలాడ్స్ నడకవల్ల బరువు తగ్గడం అసాధ్యం అని.



3. కుంగ్పు సినిమాలోని ఫర్మిచర్ని మార్షల్ ఆర్ట్ పీరోలు కొట్టగానే పగలడానికి కారణం వాళ్ళు అంత బలమైన వాళ్ళని కాదు. ఆ ఫర్మిచర్ చైనాలో చేయబడిందని.



4. సౌదీ అరేబియాలో చదరంగాన్ని ఎందుకు నిషేధించారు?

1. క్వీన్ బురఖా వేసుకోదు కాబట్టి.

2. క్వీన్ ఎక్కడికి కావాలంటే అక్కడ స్వేచ్ఛగా వెళ్తుంది కాబట్టి.

3. కింగ్ కన్నా క్వీన్ బలమైంది కాబట్టి.

4. శత్రువుల సామ్రాజ్యం లోకి ఒంటరిగా వెళ్తుంది కాబట్టి.

5. ముఖ్యంగా ఒకే ఒక్క క్వీన్ ఉంటుంది కాబట్టి.



చౌచౌ...

వీరుకొచ్చిన నవ్వులు

అద్దె వసూలు కొచ్చిన ఇల్లుగలాయనతో "ఏంటండీ! మీ ఇల్లు వర్షమొస్తే యిల్లంతా నీళ్ళే" అని చెప్పడం మొదలెట్టాడు బాడుగకున్నాయన.

"సరేలేవయ్యా పెద్ద చెప్పొచ్చావ్! నువ్విచ్చే నలభైరూపాయలకు నీళ్ళుకాకపోతే గోల్డ్స్పాట్ పడుతుందనుకున్నావా?" అన్నాడా యిల్లుగలాయన.



"ఇల్లు బాగానే ఉంది. కానీ బాత్‌రూముకే తలుపులేవు" అన్నాడో బ్రహ్మచారి ఇంట్లో చేరుతూ.

"పక్కవాళ్ళ ఇళ్ళకున్నాయిలెండి తలుపులు" అన్నాడు ఇల్లు ఇచ్చే ఆయన.



ఓ రోజు ఒక ఊళ్ళో గాన కచ్చేరి ఏర్పాటు చేశారు. ఆ కచ్చేరి చేసే ఆయన చొక్కాకు రెండు మెడల్లు తగిలించుకుని ఊళ్ళో తిరుగుతున్నాడు. ఊళ్ళోవాళ్ళంతా ఉండబట్టలేక అడిగేశారు.

"చూడండి. ఆ చిన్న మెడల్ దేనికిచ్చారు?"

"పాట కచ్చేరి చేసినందుకు"

"అలాగా, మరి ఆ పెద్ద మెడల్?"

"పురజనుల కోరికపై కచ్చేరిని మధ్యలోనే ముగించినందుకు"



పాపం అప్పుల అప్పుయ్య చావుబతుకుల్లో ఉన్నాడు. ఇంక కొద్దిసేపట్లో చనిపోతాడనగా తలుపుమీద ఏదో శబ్దమైంది. చచ్చే అప్పుయ్య భయపడుతూ హీనస్వరంతో "ఎవరది?" అన్నాడు.

"మేము యమదూతలం" అన్నారు యమభటులు.

"అమ్మయ్య, రక్షించారు. ఇంకా అప్పులవాళ్ళేమో అనుకున్నాను" అన్నాడు హాయిగా చివరిసారి గాలి పీలుస్తూ.



"ఓ పైవుంటే అప్పు ఇవ్వు గురూ!"

"చూడు అప్పుల్రావ్ నీకు డబ్బు అప్పిచ్చి మన స్నేహం విలువ చెడగొట్టుకోవడం నాకిష్టంలేదు"

"ఫర్వాలేదు, మనమేం అంత ముఖ్యస్నేహితులంకాదుగా!"



ఒకావిడ తన ప్రియమైన హార్మోనియం పెట్టెను తీసుకుని సెకండ్ హాండు వస్తువులు కొనే దుకాణానికి వెళ్ళింది.

"ఈ పెట్టెకు ఎంతిస్తారు?" అనడిగింది.

"పాతిక రూపాయలు" దుకాణదారుని సమాధానం.

"ఇంతేనా! మా ఇరుగు పొరుగువాళ్ళు ఇది వాయిచటం ఆపితే ఇంతకంటే ఎక్కువ ఇస్తామన్నారే" అంది.



పార్టీ జరుగుతోంది. ఒకామె ఎలుగెత్తి పాట పాడుతోంది. ఒక వ్యక్తి ఒక మూల కూర్చుని వెళ్ళి వెళ్ళి ఏడుస్తున్నాడు.

"ఎవరు మీరు? ఎందుకు అలా ఏడుస్తున్నారు?" అని అడిగారు చాలామంది.

దానికి ఆ వ్యక్తి "నేను మ్యూజిక్ డైరెక్టర్ని" అన్నాడు కళ్ళు తుడుచుకుంటూ.



"ఏరా! నిన్న రాత్రి తెగతాగి లేటుగా ఇంటికి వెళ్ళావు గదా! మీ ఆవిడ నిన్నేమన లేదా?"

"ఎందుకు లేదు, ఛీ...నీ పాపిష్టి ముఖం నాకు చూపించకు, మహా పాపం" అంది.

"ఆ.. తరువాత"

"ఏముంది? వెంటనే లైటార్ని వేశాను"



"ఇదేమిటండి మీ బాతురూముకు గొళ్ళెం లేదు. ఎవరైనా ఉన్నట్లుండి వస్తే?"

"అందుకేగదండీ మేము స్నానం చేసేప్పుడు పాటలు పాడుతుంటాం."



"ఎందుకు నాన్నా! అమ్మ పాటపాడుతున్నప్పుడల్లా నువ్వెళ్ళి వరండాలో నిలబడతావ్?"
"నేను మీ అమ్మను కొడుతున్నానని ఎవరూ అనుకోకుండా"



కుప్పుస్వామి అప్పలస్వామికి అప్పు ఇచ్చాడు. అతను ఎంతకూ తిరిగి ఇవ్వలేదు. ఇక లాభం లేదనుకుని కుప్పుస్వామి తనకున్న అరడజను ఆడపిల్లల ఫోటోలు తీయించి ఓ కవరులో పెట్టి "నాకు డబ్బు చాలా అవసరం. కారణం ఇదుగో వీరు, వీరి పెళ్ళిళ్ళు. కాబట్టి వెంటనే డబ్బు పంపే ఏర్పాటు చేయండి" అని ఉత్తరం రాసి అప్పలస్వామికి పోస్టు చేసాడు.

కొద్దిరోజులకు కుప్పుస్వామికి ఒక కవరొచ్చింది. ఆతురతతో విప్పిచూశాడు. అందులో "నేను మీకు డబ్బు చెల్లించలేకపోతున్నందుకు కారణం ఇదిగో యిది" అని రాసి ఉంది.

దానిలో అప్పలస్వామి భార్య ఫోటో ఉంది.



COMMENTS